

இலங்கை சுற்றுலா அபிவிருத்தி அதிகாரசபை – 2017

இலங்கை சுற்றுலா அபிவிருத்தி அதிகாரசபையின் 2017 திசெம்பர் 31 இல் உள்ளவாறான ஆண்டிற்கான நிதி நிலைமைக் கூற்று மற்றும் அத்திகதியில் முடிவுற்ற ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2017 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 2005 இன் 38 ஆம் இலக்க சுற்றுலா அலுவல்கள் அதிகாரச்சட்டத்தின் 20 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் அதிகாரசபையின் ஆண்டறிக்கையுடன் சேர்த்துப் பிரசரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இவ்வரிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஜெஸ்ஸல்ஜெ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகாரசபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி அதிகாரசபையின் உள்ளகக் கட்டுப்பாடுகளின் விளைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து, இலங்கை சுற்றுலா அபிவிருத்தி அதிகாரசபையின் 2017 திசைம்பார் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றுவினையும் காசுப்பாய்ச்சலையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமங்கள்

(அ) இலங்கை பொதுத்துறைக் கணக்கீட்டு நியமம் 02

மீளாய்வாண்டின் போது மோட்டார் வாகன விற்பனையில் பெறப்பட்ட ரூபா 3,660,000 தொகை முதலீட்டு செயற்பாடுகளின் கீழ் காண்பிக்கப்பட்டிருக்கவில்லை.

(ஆ) இலங்கை பொதுத்துறைக் கணக்கீட்டு நியமம் 07

பின்வரும் அவதானிப்புக்கள் மேற்கொள்ளப்படுகின்றன.

(i) நியமத்தின் 49 ஆம் பந்தியின் பிரகாரம் ஆதனங்கள், பொறிகள் மற்றும் உபகரணங்கள் மீள் மதிப்பீடு செய்யப்படுமாயின் உரிய சொத்துக்களுக்குரிய தொகுதியின் சகல ஆதனங்கள், பொறிகள் மற்றும் உபகரணங்கள் மீள் மதிப்பீடு செய்யப்பட வேண்டும். எனினும், அதிகாரசபைக்குச் சொந்தமான சகல காணிகள் மற்றும் கட்டிடங்கள் மீள் மதிப்பீடு செய்யப்படாமல் பிரதான அலுவலகத்தில் அமைந்துள்ள காணி மற்றும் கட்டிடங்கள் மாத்திரம் 2008 ஆம் ஆண்டின் போது ரூபா 1,378 மில்லியன் தொகையில் மீள் மதிப்பீடு செய்யப்பட்டு பெறுமதி நிதிக்கூற்றுக்களில் காண்பிக்கப்பட்டிருந்தது. ஏனைய காணி மற்றும் கட்டிடங்கள் மீள் கணிப்பீடு செய்யப்படாமையினால் அதிகாரசபையின் காணி மற்றும் கட்டிடங்களின் நியாயமான பெறுமதி நிதிக்கூற்றுக்களில் வெளிப்படுத்தப்படவில்லை.

(ii) நியமத்தின் 65 ஆம் பந்தியின் பிரகாரம் நடைமுறையல்லாச் சொத்துக்கான பயன்தரு ஆயுட்காலம் வருடாந்தம் மீளாய்வு செய்யாமையின் காரணமாக ரூபா 240,036,680 கிரயமான 10 வகையான சொத்து வகைகள் முழுமையாகப் பெறுமானத்தேய்வு செய்யப்பட்டிருந்தும் தொடர்ந்தும் பயன்படுத்தப்பட்டிருந்தது. அதன் பிரகாரம் மதிப்பீடு செய்யப்பட்ட வழுவை இலங்கை பொதுத்துறைக் கணக்கீட்டு நியமம் 03 இன் பிரகாரம் மீள் திருத்தம் செய்வதற்கு நடவடிக்கை எடுக்கப்படவில்லை.

(iii) அதிகாரசபைக்குச் சொந்தமான காணி மற்றும் விருந்தினர் விடுதிகள் வேறு தரப்பினர்களுக்கு வாடகைக்கு வழங்கப்பட்டிருந்த போதிலும், நிதி நிலைமைக் கூற்றில் அது தொடர்பாக வெளிப்படுத்தப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) அதிகாரசபைக்குரிய ஆதனங்களில் மேற்கொள்ளப்பட்ட ரூபா 110,449,509 தொகையான அபிவிருத்தி கிரயத்திற்குரிய ரூபா 87,063,977 தொகையான திரண்ட பெறுமானத்தேம்பு கணக்கீடு செய்யப்படாமையின் காரணமாக மீளாய்வாண்டின் திசெம்பர் 31 இல் உள்ளவாறு கற்பனைச் சொத்துக்களின் பெறுமதி மற்றும் திரண்ட இலாபம் ரூபா 87,063,977 இனால் அதிகரித்துக் காண்பிக்கப்பட்டிருந்தது.
- (ஆ) மீளாய்வாண்டின் போது 2016 மற்றும் முன்னைய ஆண்டிற்காக ரூபா 51,019,696 தொகை ஊழியர் சேமலாபத்திற்கும், ஊழியர் நம்பிக்கைப் பொறுப்பு நிதியத்திற்கும் செலுத்தப்பட்டிருந்ததுடன் 2016 ஆம் ஆண்டிற்காகச் செலுத்தப்பட்ட பங்களிப்புப் பணத்தின் ஒப்பீட்டு ரீதியான பெறுமதியில் மீண்டும் வெளியிடல் மற்றும் முன்னைய ஆண்டிற்கான மீதி தொடர்பாக ஆரம்ப மீதியை மீண்டும் வெளியிடுதல் கடந்த கால ரீதியில் சீராக்குவதற்குப் பதிலாக மொத்தத் தொகையும் மீளாய்வாண்டின் நிதிச்செயலாற்றல் கூற்றில் சீராக்கப்பட்டமையின் காரணமாக மிகை அப்பெறுமானத்தால் குறைத்துக் காண்பிக்கப்பட்டிருந்தது.

2.2.3 கணக்காய்விற்கான சான்றுகள் இன்மை

கீழே காண்பிக்கப்படுகின்ற விடயங்களுக்கு எதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்படவில்லை.

விடயம்	பெறுமதி	சமர்ப்பிக்கப்படாத சான்றுகள்
	ரூபா	
(அ) முதலீடு (சுற்றுலாச்சபை)	52,154,758	முதலீட்டுச் சான்றிதழ் அல்லது உறுதிப்படுத்தும் கடிதம் ஏனைய எழுத்துமூல சான்றுகள்
(ஆ) முதலீடு (சுற்றுலா மேம்படுத்தல்)	976,509	
(இ) சுற்றுலா நிதியம்	930,000	பங்குச் சான்றிதழ் அல்லது ஏனைய எழுத்து மூல சான்றுகள் மற்றும் மீதி உறுதிப்படுத்தல் கடிதம்
(ஈ) நிதன் நிதிய முதலீடு	759,021	
(ஊ) இலங்கை வரையறுத்த ஹோட்டல் சுற்றுலாக் கம்பனி	750,000	
(ஊ) வியாபாரக் கடன்பட்டோர்	60,834,836	மீதி உறுதிப்படுத்தல் கடிதம்
(எ) நானாவித கடன்பட்டோர்	4,688,558	மீதி உறுதிப்படுத்தல் கடிதம்
(ஏ) நீர்ப் பாவனைக் கடன்பட்டோர் (பாசிக்குடா)	23,227,328	மீதி உறுதிப்படுத்தல் கடிதம்
(ஐ) மலசலகூட சேவைகளை வழங்குவதற்காக கிடைக்க வேண்டிய கட்டணம்	124,752,772	மீதி உறுதிப்படுத்தல் கடிதம்
(ஓ) கடன்பட்டோர் - தேசிய கடதாசிக் கூட்டுத்தாபனம்	9,627,113	மீதி உறுதிப்படுத்தல் கடிதம்
(ஓ) வழங்குனர்களுக்கும் ஊழியர்களுக்கும் முற்பணம்	21,302,883	மீதி உறுதிப்படுத்தல் கடிதம்
(ஓள) ஆதனங்கள், பொறிகள் மற்றும் உபகரணங்களின் பெறுமானத்தேம்பு	67,624,406	தனிப்பட்ட மீதிகளை அடிப்படையாகக் கொண்ட விரிவான பட்டோலை
(க) காணி	33,904,345	உரித்தை உறுதிப்படுத்தும் ஆவணங்கள்
(கா) வைப்புக்கள் / ஏனைய கொடுப்பனவுகள்	21,302,882	வைப்புக்களை உறுதிப்படுத்துவதற்குரிய ஆவணங்கள்

2.2.4 விளக்கமளிக்கப்படாத வேறுபாடுகள்

அதிகாரசபையின் நிதிக்கூற்றுக்களின் பிரகாரம் இலங்கை சுற்றுலா மேம்படுத்தல் பணியகத்திலிருந்து கிடைக்க வேண்டிய நானாவித கடன்பட்டோர் மீதியாக ரூபா 18,613,438 தொகை காண்பிக்கப்பட்டிருந்ததுடன் இலங்கை சுற்றுலா மேம்படுத்தல் பணியகத்தின் கணக்குகளில் அந்த மீதி ரூபா 25,812,532 ஆக காண்பிக்கப்பட்டமையின் காரணமாக ரூபா 7,199,094 தொகையான விளக்கமளிக்கப்படாத வேறுபாடோன்று அவதானிக்கப்பட்டது.

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) வியாபார கடன்பட்டோர்களிடமிருந்து கிடைக்க வேண்டிய ரூபா 2,758,157 தொகை 04 வருடங்களுக்கு மேற்பட்ட காலமாகவும், ரூபா 59,936,047 தொகை 1 வருடத்திற்கும் 4 வருடங்களுக்கும் இடையிலான காலமாகவும் அறவிடப்படாமல் காணப்பட்டது.
- (ஆ) பெறவேண்டிய வைப்புப் பெறுமதி ரூபா 6,963,732 தொகை 5 வருடங்களுக்கு மேற்பட்ட காலமாகவும், 5 இற்கும் 3 வருடங்களுக்கும் இடையிலான காலத்தில் ரூபா 1,700,000 தொகையும் அறவிடப்படாமல் காணப்பட்டது.
- (இ) பாசிக்குடா நீர் பாவனை கடன்பட்டோரிடமிருந்து அறவிடப்படவேண்டிய ரூபா 18,670,721 தொகையான மீதி 01 வருடத்திற்கும் 02 வருடங்களுக்கும் இடையிலான காலமாக அறவிடப்படாமல் காணப்பட்டது.
- (ஈ) நிதிக்கூற்றுக்களின் பிரகாரம் நிறுத்தி வைத்தல் தொகையில் 04 வருடங்களுக்கு மேற்பட்ட ரூபா 15,566,948 தொகையும், 02 வருடங்களுக்கு மேற்பட்ட 04 வருடங்களின் குறைந்த ரூபா 4,881,330 தொகையும், 01 வருடங்களுக்கு குறைந்த ரூபா 11,026,841 தொகையும் தீர்க்கப்படாமல் காணப்பட்டது.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் கணக்காய்வின் போது அவதானிக்கப்பட்டன.

**சட்டங்கள், விதிகள், பிரமாணங்களுடனான
தொடர்பு**

இணங்காமைகள்

- (அ) 2005 இன் 38 ஆம் இலக்க சுற்றுலா பிரபல்யமான மற்றும் சுற்றுலா அபிவிருத்திப் பிரதேசமொன்றில் மேற்கொள்ளக்கூடிய சுற்றுலா நடவடிக்கைகள், வணிக மற்றும் ஏனைய நடவடிக்கைகள் ஆகியவற்றை நிச்சயிக்கும் வகையில் கட்டளை தயாரிக்கப்பட்டிருக்கவில்லை.
- (ஆ) இலங்கை சனநாயக சோசலிசக் குழியரசின் நிதிப்பிரமாணக் கோவை (I) நிதிப்பிரமாணம் 169(2) காசோலைகள் தேறுவதற்கு முன்னர் சேவைகள் வழங்கப்பட்டமையின் காரணமாக ரூபா 650,034 பெறுமதியான 22 காசோலைகளுக்குரிய பணத்தை அறவிடுவதற்கு முடியாதிருந்தது.

(II) நிதிப்பிரமாணம் 396

2010 ஆம் ஆண்டு முதல் 2017 ஆம் ஆண்டு வரையான காலத்தில் விநியோகிக்கப்பட்டிருந்தும் மாற்றப்படாத ரூபா 2,895,858 தொகையான காசோலைகள் தொடர்பாக நிதிப்பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை.

(III) நிதிப்பிரமாணம் 757

ரூபா 1,880,781 பெறுமதியான நூலகப் புத்தகங்கள் தொடர்பாக மெய்மையாய்வு மேற்கொள்ளப்பட்டிருக்கவில்லை.

(இ) 2003 ஜூன் 02 ஆந் திகதிய பீஸீ
12 ஆம் இலக்க பொது முயற்சிகள்
சுற்றுப்புக்கையின் 9.14.1 மற்றும்
9.14.2 ஆம் பிரிவுகள்

மனிதவள முகாமைத்துவத்திற்குரிய சட்டங்கள் மற்றும் பிரமாணங்கள் தொடர்பாக சகல விடயங்களையும் உள்ளடக்கிய மனிதவள முகாமைத்துவம் தொடர்பான கைநூலொன்று தயாரிக்கப்பட்டு திறைசேரி செயலாளரின் இணக்கப்பாட்டுடன் கட்டுப்பாட்டுச் சபையினால் அங்கீகரிக்கப்பட வேண்டிய போதிலும் அதிகாரசபை அத்தேவைகளுக்கு இணங்க நடவடிக்கை எடுத்திருக்கவில்லை.

(ஏ) 1978 திசெம்பர் 19 ஆந் திகதிய
842 ஆம் இலக்க திறைசேரிச்
சுற்றுப்புக்கை

நிலையான சொத்துப் பதிவேடான்று
பேணப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2017 திசெம்பர் 31 ஆந் திகதியில் முடிவடைந்த ஆண்டிற்கான அதிகாரசபையின் நிதி விளைவுகள் ரூபா 385,538,658 மிகையாக இருந்ததுடன் அதற்கு நேரோத்த முன்னைய ஆண்டின் மிகை ரூபா 373,897,908 ஆணமையால் நிதி விளைவில் ரூபா 11,640,750 அதிகரிப்பொன்று காணப்பட்டது. சம்பளமும் வேதனமும் மற்றும் ஊழியர் நலன்கள் ரூபா 91,611,471 இனால் அதிகரித்திருந்த போதிலும், சுற்றுலா அபிவிருத்தி வரி வருமானம் ரூபா 37,124,844 இனாலும், அனுமதிப்பத்திரக் கட்டணம் ரூபா 63,503,290 இனாலும் மற்றும் ஏனைய வருமானம் ரூபா 16,259,224 இனாலும் அதிகரித்தமை மேற்கூறப்பட்ட அதிகரிப்பிற்கு பிரதான காரணமாக இருந்தது.

மீளாய்வாண்டிலும் கடந்த 04 ஆண்டுகளினதும் நிதி விளைவுகளைப் பகுப்பாய்வு செய்த போது 2013 ஆம் ஆண்டிலும் 2014 ஆம் ஆண்டிலும் நிதி விளைவுகள் அதிகரித்திருந்தது. எனினும், 2014 ஆம் ஆண்டுடன் ஒப்பிடும் போது 2015 ஆம் ஆண்டின் போது நிதி விளைவில் வீழ்ச்சியொன்று ஏற்பட்டிருந்ததுடன் மீண்டும் 2016 ஆம் ஆண்டின் போதும், மீளாய்வாண்டின் போதும் அது அதிகரித்திருந்தது. எனினும், நிதி விளைவுகளில் ஊழியர் ஊதியம், நடைமுறையல்லாச் சொத்துக்களுக்கான பெறுமானத்தேய்வு மற்றும் அரசாங்க வரி என்பவற்றை மீளச் சீராக்கும் போது 2013 ஆம் ஆண்டில் ரூபா 381,486,482 தொகையான அதிகாரசபையின் பங்களிப்பு தொடர்ச்சியாக அதிகரித்து மீளாய்வாண்டின் போது ரூபா 623,332,169 ஆக இருந்தது.

3.2 அதிகாரசபைக்கு எதிராக மற்றும் நிறுவனத்தால் அரம்பிக்கப்பட்டுள்ள சட்டாதியான விடயங்கள்

அதிகாரசபையினால் வெளிநபர்களுக்கு எதிராக நீதிமன்றத்தில் 03 வழக்குகள் தொடரப்பட்டிருந்தன.

4. செயற்பாட்டு மீளாய்வு

4.1 செயலாற்றல்

4.1.1 திட்டமிடல்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 பெப்ரவரி 17 ஆந் திகதிய 01/2014 ஆம் இலக்க நிதிச் சுற்றறிக்கையின் 04 ஆம் பந்தியின் பிரகாரம் 2005 இன் 38 ஆம் இலக்க சுற்றுலா அலுவல்கள் அதிகாரச்சட்டத்தில் குறிப்பிடப்பட்ட நோக்கங்களை அடைந்து கொள்வதற்கு இலக்கிடப்பட்ட செயற்பாடுகளை உள்ளடக்கி வருடாந்த செயல்நடவடிக்கைத் திட்டமொன்று தயாரிக்கப்பட வேண்டியிருந்ததுடன் அந்த அத்தியாயத்தின் (3) ஆம் உபரிசிவின் பிரகாரம் உரிய ஆண்டின் வருடாந்த பாதீட்டை அடிப்படையாகக் கொண்டு முன்னுரிமையின் பிரகாரம் தயாரிக்கப்பட்ட செயற்பாட்டுத் திட்டம் (Activity Plan), அமுல்படுத்தும் கால அட்டவணை (Time Line) மற்றும் அந்த செயற்பாடுகளில் எதிர்பார்க்கப்பட்ட பூர்த்தி விளைவுகள் (Output / Out come) என்பன உள்ளடக்கப்பட வேண்டியிருந்தது. சுற்றுலா அபிவிருத்தி அதிகாரசபையினால் மேற்கூறப்பட்ட பிரகாரம் செயல்நடவடிக்கைத் திட்டமொன்று தயாரிக்கப்பட்டிருக்கவில்லை.
- (ஆ) மேற்கூறப்பட்ட சுற்றறிக்கையின் 04(இ) பந்தியின் பிரகாரம் செயல் நடவடிக்கைத் திட்டம் வருடாந்த பாதீட்டை அடிப்படையாகக் கொள்ள வேண்டியிருந்த போதிலும், வருடாந்த செயல்நடவடிக்கைத் திட்டத்தின் பிரகாரம் நிறுவனத்தின் ஒவ்வொரு பிரிவினதும் செலவினத்திற்காக மதிப்பீடு செய்யப்பட்ட தொகை ரூபா 1,979.8 மில்லியனாக இருந்ததுடன் உள்ளபடியான செலவினம் ரூபா 571.32 மில்லியன் ஆகும். அதன் பிரகாரம் செலவின மதிப்பீடின் போது மிகை மதிப்பீடு செய்யப்பட்டிருந்தமை அவதானிக்கப்பட்டது.

4.1.2 செயற்படுநிலையும் மீளாய்வும்

பின்வரும் அவதானிப்புக்கள் மேற்கொள்ளப்படுகின்றன.

- (அ) வருடாந்த செயல்நடவடிக்கைத் திட்டத்தின் பிரகாரம் ஆண்டில் அமுல்படுத்துவதற்கு எதிர்பார்க்கப்பட்ட 111 செயற்பாடுகளுக்கிடையே ஆண்டின் போது 37 செயற்பாடுகளே அமுல்படுத்தப்பட்டிருந்தன. அதாவது 33.33 சதவீதம் ஆகும். ஆண்டின் போது ஆரம்பிக்கப்பட்ட செயற்பாடுகளுக்கிடையே 50 சதவீதத்திற்குக் குறைவாக நிதி செலவிடப்பட்ட செயற்பாடுகள் 22 ஆகக் காணப்பட்டதுடன், 2017 திசேம்பர் 31 இல் உள்ளவாறு நிதி செலவிடப்பாத 66 செயற்பாடுகள் காணப்பட்டதுடன் அதற்காக ரூபா 681.83 மில்லியன் ஒதுக்கப்பட்டிருந்தது.
- (ஆ) அதிகாரசபையின் உரித்து மற்றும் முகாமைத்துவத்தின் கீழ் 04 சுற்றுலா விடுமுறை விதிகளும், 03 சுற்றுலா தங்குமிடங்களும் காணப்பட்டன. அதிக பொது மேந்தலை செலவினங்களின் காரணமாக 05 விடுமுறை விடுதிகளில் ரூபா 28,348,616 தொகையான பற்றாக்குறை உருவாகி இருந்ததுடன் மீளாய்வாண்டின் போது சகல விடுதிகளினதும் தேறிய நட்டம் ரூபா 3,391,757 ஆக இருந்தது. 05 விடுதிகளுக்கு வசதிகள் வழங்குதல் மற்றும் சேவைகளுக்காக ஒதுக்கப்பட்ட நிதியேற்பாடுகளில் 21 சதவீதம் மாத்திரம் செலவிடப்பட்டிருந்தன.

4.2 முகாமத்துவ செயற்பாடுகள்

சுற்றுலாக் கைத்தொழிலின் மேம்பாட்டிற்காக காணிகளை வாடகைக்கு வழங்குதல் அதிகார சபையின் மூலம் இடம்பெற்றிருந்ததுடன் திருகோணமலை, யால் பலட்டுபான மற்றும் கல்குடா சுற்றுலா பிரதேசங்களுக்குரிய காணிகளை வாடகைக்கு வழங்குதல் தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) திருகோணமலை குச்சவெளிப் பிரதேசத்தில் அதிகாரசபைக்குக் கையேற்கப்பட்ட 510 ஏக்கர் அளவான காணியில் மீளாய்வாண்டின் இறுதிவரையிலும் 30 ஏக்கர் காணி மாத்திரமே வாடகைக்கு வழங்கப்பட்டிருந்தது.
- (ஆ) சுற்றுலா அபிவிருத்தி நடவடிக்கைகளுக்காக யால் பலட்டுபான பிரதேசத்தில் அதிகாரசபைக்குக் கையளிக்கப்பட்ட 1110 ஏக்கர் காணியில் மீளாய்வாண்டின் திசெம்பர் 31 ஆந் திகதி வரை 63 ஏக்கர் காணி மாத்திரமே முதலீட்டாளருக்கு குத்தகை அடிப்படையில் வழங்கப்பட்டிருந்தது.
- (இ) கல்குடா (பாசிக்குடா) சுற்றுலா பிரதேசத்திற்குரிய 202 ஏக்கரில் மீளாய்வாண்டின் இறுதியில் 103 ஏக்கர் குத்தகைக்கு வழங்கப்பட்டிருந்ததுடன் கற்பிட்டி மற்றும் அருகிலுள்ள தீவுகளில் கையேற்கப்பட்ட 3986 ஏக்கரில் 177 ஏக்கர் மாத்திரமே குத்தகைக்கு வழங்கப்பட்டிருந்தது.

4.3 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 1969 ஆம் ஆண்டின் போது சுற்றுலா கைத்தொழிலுக்காக இலங்கை சுற்றுலாச் சபைக்கும், பின்னர் சுற்றுலா அபிவிருத்தி அதிகாரசபைக்கும் கையளிக்கப்பட்ட பெந்தோட்டை சுற்றுலா விடுமுறை விடுதிக்குரிய 94 ஏக்கர் அளவிலான காணியில் மீளாய்வாண்டின் திசெம்பர் 31 ஆந் திகதி வரையும் 54 ஏக்கர் அளவிலான காணி மாத்திரமே பயன்படுத்தப்பட்டிருந்தது. இதன்படி 46 வருடங்களுக்கு மேற்பட்ட காலமாக 40 ஏக்கருக்கு மேற்பட்ட காணியின் அளவு செயற்பாடற்றுக் காணப்பட்டது.
- (ஆ) பெந்தோட்டை தேசிய விடுமுறை விடுதி வளவில் அமைந்துள்ள 2880 சதுர அடி அளவிலான கட்டிடத்தின் நிலப்பரப்பு 2006 ஆம் ஆண்டு முதல் மீளாய்வாண்டின் இறுதி வரையிலும் எவ்வித பொருளாதார ரீதியான நடவடிக்கைகளிலும் ஈடுபடுத்தப்படாமல் விளைவற்றுக் காணப்பட்டது.
- (இ) அதிகாரசபைக்குக் கையளிக்கப்பட்டுள்ள எனினும் அதிகாரசபை குத்தகை வருமானம் பெறாத 69 ஏக்கர் பரப்பளவுடன் 10 காணி மற்றும் கட்டிடங்கள் காணப்பட்டன.
- (ஈ) பிபில மற்றும் றாகல பிரதேசங்களில் 2 விடுமுறை விடுதிகள் காணப்பட்ட போதிலும் இந்த விடுதிகளை ஆக்கழூர்வமாக பயன்பாட்டிற்கு எடுத்து வருமானத்தை உழைப்பதற்கு நடவடிக்கை எடுக்கப்பட்டிருக்கவில்லை.

4.4 பதவியணியினர் நிர்வாகம்

அதிகாரசபையின் அங்கீகரிக்கப்பட்ட பதவியணியினர்களின் 15 பதவிப் பெயர்களின் கீழ் 226 எண்ணிக்கையான பதவிகள் முகாமைத்துவ சேவைகள் தினைக்களத்தால் அங்கீகரிக்கப்பட்டிருந்ததுடன் மீளாய்வாண்டில் உள்ளபடியான ஊழியர் எண்ணிக்கை 195 ஆக இருந்ததுடன் வெற்றிடங்களின் எண்ணிக்கை 31 ஆக இருந்தது.

5. நிலைபேரான அபிவிருத்தி

5.1 நிலைபேரான அபிவிருத்தி நோக்கங்களை அடைதல்

நிலைபேரான அபிவிருத்தி தொடர்பான ஐக்கிய நாடுகளின் ஆண்டு 2030 “நிகழ்ச்சி நிரல்” இன் பிரகாரம் சகல அரசாங்க நிறுவனங்களினாலும் நடவடிக்கை எடுக்கப்பட வேண்டி இருந்ததுடன் மீளாய்வாண்டில் இலங்கை சுற்றுலா அபிவிருத்தி அதிகாரசபையினால் தமது விடயப் பரப்பின் கீழ் கொண்டு வரப்பட்ட பணிகள் தொடர்பாக எவ்வாறு செயற்பட வேண்டியுள்ளது தொடர்பாக அறிவிக்கப்பட்டிருந்தது.

6. கணக்களிப்பொறுப்பும் நல்லாளுகையும்

6.1 நிதிக்கூற்றுக்களைச் சமர்ப்பித்தல்

2003 யூன் 02 ஆம் திகதிய பீஸ/12 ஆம் இலக்க பொது முயற்சிகள் சுற்றுறிக்கையின் 6.5.1 ஆம் பந்தியின் பிரகாரம் கணக்காண்டு முடிவடைந்து 60 தினங்களுக்குள் நிதிக்கூற்றுக்கள் சமர்பிக்கப்பட வேண்டியிருந்த போதிலும், 2017 இன் நிதிக்கூற்றுக்கள் 2018 யூன் 22 ஆந் திகதி கணக்காய்வாளர் தலைமை அதிபதிக்குச் சமர்ப்பிக்கப்பட்டிருந்தது.

6.2 உள்ளகக் கணக்காய்வு

உள்ளகக் கணக்காய்வுத் திட்டத்தின் பிரகாரம் 13 விடயங்களில் கணக்காய்வு நடவடிக்கைகள் திட்டமிடப்பட்டிருந்த போதும் அதில் 07 விடயங்களில் கணக்காய்வு இடம்பெறவில்லை.

6.3 பெறுகை மற்றும் ஒப்பந்த நடைமுறைகள்

6.3.1 பெறுகைகள்

2014 யூன் முதல் மத்திய வளிபதனாக்கி முறைமையை தாபிப்பதற்கு திட்டம் தயாரிக்கப்பட்டிருந்ததுடன் 2018 செப்டெம்பர் 30 ஆந் திகதி வரை அந்தப் பணிகளுக்காக அன்னௌவாக ரூபா 14,029,949 தொகையான பணம் செலவிடப்பட்டிருந்தது. இந்தப் பெறுகை நடவடிக்கைகள் தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) 2006 இன் அரசாங்க பெறுகைகள் வழிகாட்டிக் கோவையின் 5.3.5 ஆம் பந்திக்குரிய மேலதிகம் 9 இன் பிரகாரம் நிர்மாண மதிப்பீட்டுப் பெறுமதி ரூபா 60 மில்லியனை விஞ்சிய இந்த வளிப்பதனாக்கி ஒப்பந்தத்திற்காக கைத்தொழில் அபிவிருத்தி அதிகாரசபையின் EM 1 தரத்தில் பதிவு செய்த ஒப்பந்தக்காரர்களிடம் கேள்வி கோரப்பட வேண்டிய போதிலும் 2017 யூன் 07 ஆந் திகதி பிரசரிக்கப்பட்ட பத்திரிகை அறிவித்தலின் பிரகாரம் இது EM 2 அல்லது அதற்கு மேற்பட்ட தகைமையுடைய வழங்குனருக்கு / விண்ணப்பதாரருக்கு விண்ணப்பிக்க முடியுமென அறிவிக்கப்பட்டிருந்தது.
- (ஆ) 2017 நவம்பர் 27 ஆந் திகதிய வேலை கையளிப்பு கடிதத்தின் பிரகாரம் அதில் குறிப்பிடப்பட்ட திகதி முதல் 180 நாட்களுக்குள் உரிய பணிகள் பூர்த்தி செய்யப்பட வேண்டிய போதிலும் 2018 ஆகஸ்ட் வரையிலும் 283 நாட்கள் அளவிலான காலம் கடந்திருந்த போதிலும் ஆரம்ப வேலை நடவடிக்கைகள் பூர்த்தி செய்யப்பட்டிருக்கவில்லை.

6.3.2 தாமதமான செயற்திட்டங்கள்

2016 பெப்ரவரி 10 ஆந் திகதி ஆரம்பிக்கப்பட்டு 2016 யூன் 08 ஆந் திகதி பூர்த்தி செய்யப்பட வேண்டிய பாசிக்குடா நீர் வழங்கல் செயற்திட்டத்தில் நிலக்கீழ் நீர்த் தேக்கம், பம்பிக்கூட பாதுகாப்பு கொட்டகை நிர்மாணம் மற்றும் வேலைத்தள வேலைக்கான ஒப்பந்தம் ரூபா 22,258,780 ஒப்பந்தப் பெறுமதிக்கு தனியார் நிறுவனத்திற்கு 2016 மார்ச் 02 ஆந் திகதி கையினிக்கப்பட்டிருந்தது. கணக்காய்வுத் திகதி வரையிலும் இந்த ஒப்பந்தத்திற்குரிய இருதிச் சிட்டை சமர்ப்பிக்கப்படாதிருந்ததுடன் பணிகள் நிறைவேற்றப்பட்டமைக்கு சிபாரிசும் வழங்கப்பட்டிருக்கவில்லை. 119 நாட்களில் பூர்த்தி செய்யப்பட வேண்டிய ஒப்பந்தம் இதுவரையிலும் 02 வருடங்களை விட தாமதமடைந்திருந்த போதிலும் நிர்மாணங்கள் பூர்த்தி செய்யப்பட்டிருக்கவில்லை. மேலும் ஒப்பந்தத்திற்காக சமர்ப்பிக்கப்பட்டிருந்த செயலாற்றல் பினை முறியும் கலாவதியாகி இருந்தது.

6.4 பாதீட்டுக் கட்டுப்பாடு

மீளாய்வாண்டில் 19 செலவின விடயங்களில் பாதிடப்பட்ட தொகைக்கும் உள்ளபடியான தொகைக்கும் இடையே 25 சதவீதம் முதல் 405 சதவீதம் வரையிலான வீச்சில் முரண்கள் அவதானிக்கப்பட்டமையால் பாதீடு ஆக்கழுர்வமான முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்கவில்லை.

6.5 ஆண்டறிக்கையை சபையில் சமர்ப்பித்தல்

2003 யூன் 02 ஆந் திகதிய பீஸை/12 ஆம் இலக்க பொது முயற்சிகள் சுற்றறிக்கையின் 6.5.3 ஆம் பிரிவின் பிரகாரம் அதிகாரசபையின் 2016 ஆம் ஆண்டின் ஆண்டறிக்கை 2018 செப்தெம்பர் 10 ஆந் திகதி வரை பாரானுமன்றத்திற்குச் சமர்ப்பிக்கப்பட்டிருக்கவில்லை.

6.6 தீர்க்கப்படாதுள்ள கணக்காய்வுப் பந்திகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) கற்பிட்டி துறையடி இறங்குதுறையை நிர்மாணித்தல் மற்றும் வன்னிமுந்தலம் களப்பு அருகிலுள்ள வீதிக்கு தார் இடுவதற்காக கருங்கல், கிறவல் மற்றும் ஏ.பி.சீ வழங்கல் தொடர்பாக பின்வரும் கணக்காய்வு அவதானிப்புக்கள் மேற்கொள்ளப்படுகின்றன.
- (i) சந்தை விலை ஒப்பீட்டு முறையின் கீழ், கருங்கல் வழங்குவதற்கு தெரிவு செய்யப்பட்ட வழங்குனருக்குப் பதிலாக செயற்திட்டப் பணிப்பாளரின் விருப்பத்தின் படி வேறு நபரோருவரிடமிருந்து 1648 கியூப் கருங்கல் அதிக விலையில் கொள்வனவு செய்யப்பட்டமையால் ரூபா 824,000 மேலதிக தொகையொன்றைச் செலவிடுவதற்கு நேர்ந்திருந்ததுடன், அந்தப் பணம் மீளாய்வாண்டின் திசெம்பர் 31 ஆந் திகதி வரையும் அறவிடப்பட்டிருக்கவில்லை.
- (ii) கற்பிட்டி வேலைத்தளத்திற்கு கருங்கல், கிறவல் மற்றும் ஏ.பி.சீ வழங்குவதற்காக பயன்படுத்தப்பட்டதாகக் குறிப்பிடப்பட்ட டிப்பர் வாகனமொன்றின் கொள்ளளவு 3 கியூப் ஆக இருந்த போதிலும் 4 கியூப் படி பொருட்கள் வழங்கியதாகக் கருதி கொடுப்பனவு செய்யப்பட்டமையினால் மேலதிகமாகச் செலுத்தப்பட்ட ரூபா 2,549,000 தொகையை அறவிடுவதற்கான நடவடிக்கை எடுக்கப்பட்டிருக்கவில்லை.
- (iii) 1648 கருங்கல் கியூப், 368 கியூப் ஏ.பி.சீ மற்றும் 40 கியூப் கிறவல் என்பன அதிகாரசபையால் பெள்கீர்தியில் கையேற்கப்படாத பொருட்களின் பெறுமதியான ரூபா 10,196,000 தொகைக்காக அதிகாரசபையால் கொடுப்பனவு செய்யப்பட்டிருந்தது.

- (ஆ) கதிர்காமம் சுற்றுலா விடுதியில் மேற்கொள்ளப்பட்ட திருத்த நடவடிக்கைகளுக்கு மேலதிகமாகச் செலுத்தப்பட்ட ரூபா 11,089,228 தொகையை பொறுப்புவாய்ந்த உத்தியோகத்தரிடமிருந்து அறவிடுவதற்கு இதுவரை நடவடிக்கை எடுக்கப்பட்டிருக்கவில்லை.
- (இ) கற்பிட்டி மொஹட்டுவாறம் இறங்குதுறை நிர்மாணிக்கும் நடவடிக்கைகளுக்காக டோசர் இயந்திரம் வழங்கப்பட்டதாக வழங்குனரால் சமர்ப்பிக்கப்பட்ட மூன்று கடிதங்களையும் அடிப்படையாகக் கொண்டு 941.7 மணித்தியாலங்களுக்காக ரூபா 3,226,950 தொகை செலுத்தப்பட்டிருந்தது. எனினும் இந்த டோசர் இயந்திரத்தின் சேவை பெறப்பட்டமைக்கு தினந்தோறும் மாணி வாசிக்கப்பட்டு வேலை மணித்தியாலம் பதியப்பட்டு அந்த வேலை மணித்தியால் அறிக்கை அதிகாரசபையின் உத்தியோகத்தரொருவரினால் உறுதிப்படுத்தப்படாமல் இக் கொடுப்பனவு மேற்கொள்ளப்பட்டிருந்தது. எவ்வாறாயினும் செயற்திட்டத்தின் வேலைப் பரிசோதகரினால் உழவு இயந்திர சேவை திருப்திகரமாக பெறப்பட்டதாக மேற்கூறப்பட்ட மூன்று கடிதத்திலும் உறுதிப்படுத்தப்பட்டிருந்தது.
- (ஈ) அதிகாரசபையினால் தேவையினை மதிப்பிடாமல் 55 சோபா கதிரைகள் கொள்வனவு செய்வதற்காக ரூபா 2,659,875 தொகை செலவிடப்பட்டிருந்தது. இந்த கதிரைகளைக் கொள்வனவு செய்வதற்கு வரையறுக்கப்பட்ட கூறுவிலைகள் கோரப்பட்டிருந்த போதிலும் மாதிரி கதிரைகள் வழங்கிய நிறுவனத்திலிருந்து கூறுவிலை பெறப்பட்டிருக்கவில்லை. கதிரைகள் கொள்வனவு செய்யும் போது பெறுகைகள் வழிகாட்டிக் கோவையின் 5.4.4 ஆம் பிரிவிற்கு முரணாக முற்பண்மாக மொத்த வழங்கல் பெறுமதியில் 50 சதவீதம் செலுத்தப்பட்டிருந்ததுடன் சில சந்தர்ப்பங்களில் கதிரைகளைப் போக்குவரத்துச் செய்வதற்காக ரூபா 211,000 பயன்ற செலவினமும் செலவிடப்பட்டிருந்தது. அவ்வாறே ரூபா 159,803 பெறுமதியான 03 கதிரைகள் காணாமல் போயிருந்தன.
- (ஊ) அமெரிக்க ஐக்கிய குடியரசின் 30 மில்லியன் டொலர்களை விஞ்சிய செயற்திட்டமொன்றாக கற்பிட்டி ஒன்றியைந்த சுற்றுலா அபிவிருத்தி செயற்திட்டம் வகைப்படுத்தப்பட்டு உத்தியோகத்தர்களுக்கு சம்பளம் மற்றும் படிகள் செலுத்தப்பட்டமையினால் 2009 முதல் 2011 வரை உத்தியோகத்தர்களுக்கு மேலதிகமாகச் செலுத்தப்பட்ட ரூபா 3,780,253 தொகையான பண்ததை அதிகாரசபைக்கு அறவிடுவதற்கு மீளாய்வாண்டின் திசெம்பர் 31 ஆந் திகதி வரையிலும் நடவடிக்கை எடுக்கப்பட்டிருக்கவில்லை.
- (ஓ) பாசிக்குடா சுற்றுலா விடுதி செயற்திட்டத்தில் மழை நீர் வழிந்தோடும் வடிகான் முறைமையின் நிர்மாணங்களை பெளதீக ரீதியில் பரிசீத்த போது உரிய காணியின் பூகோள் பிரச்சினைகளைக் கவனத்தில் கொண்டு நிர்மாணங்கள் மேற்கொள்ளப்படாமையின் காரணமாக வடிகான் முறைமையில் நீர் தேங்கி நின்றமை கணக்காய்வில் அவதானிக்கப்பட்டதுடன் கணக்காய்வின் போது கணிப்பிடப்பட்ட உள்ளபடியான அளவை அறிக்கை, பட்டியல்களில் குறிப்பிடப்பட்ட கொடுப்பனவு அளவுகளுடன் ஒப்பு செய்தபோது ரூபா 3,792,420 தொகையைந்து ஒப்பந்தக்காரருக்கு மேலதிகமாகச் செலுத்தப்பட்டிருந்தமை அவதானிக்கப்பட்டது.
- (எ) அதிகாரசபையில் “வன்ஸ்டொப்” முதலீட்டை மேம்படுத்துவதற்காக இணையதளத்தை வடிவமைக்கும் ஒப்பந்தத்திற்குரியதாக ரூபா 699,300 மேலதிகமாகச் செலுத்தப்பட்டிருந்ததுடன் மீளாய்வாண்டின் இறுதிவரையிலும் அந்தத் தொகை மீள அறவிடப்பட்டிருக்கவில்லை.
- (ஏ) 2006 சனவரி 25 ஆந் திகதிய தேசிய பெறுகைகள் முகவராண்மைச் சுற்றுறிக்கையின் 8 ஆம் புந்தியில் குறிப்பிடப்பட்ட ஒப்பந்த வழங்கல்களுக்கான சிபாரிசுகளுக்கு முரணாக 2009 ஆம் ஆண்டு முதல் மீளாய்வாண்டின் திசெம்பர் 31 ஆந் திகதி வரை பெந்தோட்டை மலசலகூட முறைமையை செயற்படுத்தும் ஊழிய ஒப்பந்தம் பெறுகை நடைமுறைகளின்றி தனியார் நிறுவனமொன்றிற்குக் கையளிக்கப்பட்டிருந்தது.

(ஜ) பாசிக்குடா சுற்றுலா வலயத்தில் தேசிய விடுமுறை விடுதியில் 1.126 கிலோமீற்றர் நுழைவு வீதிக்கு காபட் இடுவதற்காக போலியாக 04 கட்டங்களுக்கு கிரய மதிப்பீடு தயாரிக்கப்பட்டு பெறுகைகள் நடைமுறை பின்பற்றப்படாமல் ஒப்பந்தக்காரரைத் தெரிவு செய்து நிர்மாணங்களுக்காக ரூபா 22,013,564 மேலதிக தொகையொன்று ஒப்பந்தகாரருக்கு செலுத்தப்பட்டிருந்தது. மீளாய்வாண்டின் திசெம்பர் 31 ஆந் திகதி வரையிலும் அந்தத்தொகை மீள அறவிடப்பட்டிருக்கவில்லை.

7. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது அதிகாரசபையின் தலைவரது கவனத்திற்குக் கொண்டுவரப்பட்டன. கீழே குறிப்பிடப்பட்ட முறைமைகள் மற்றும் கட்டுப்பாட்டுத் துறைகளில் விசேட கவனம் தேவைப்படுகின்றது.

முறைமைகள் மற்றும் கட்டுப்பாட்டுத் துறைகள்

அவதானிப்புகள்

- | | |
|--|---|
| (அ) செயற்பாட்டு நிர்வாகம் | <p>(i) அபிவிருத்தி நிகழ்ச்சித்திட்டம் அதிகாரசபையின் செயல்நடவடிக்கைத் திட்டத்திற்கு இணங்க மேற்கொள்ளாமை.</p> <p>(ii) பெளதீக செயல்முன்னேற்றம் தொடர்பான அறிக்கையிடலுக்கு வேலைத்திட்டமொன்று தயாரிக்கப்படாமை.</p> <p>(iii) பெறுகை செயற்பாடுகளைக் புறக்கணிக்கின்ற வழங்குனர்களுக்காக கறுப்புப் பதிவேடு பேணப்படாமை.</p> <p>(iv) பெறுகைகளுக்காக மதிப்பீடு தயாரிக்கும் போது தர்க்க அடிப்படை பின்பற்றப்படாமை.</p> <p>(v) வழங்குனர்களிடமிருந்து முறையான பிரகாரம் பொறுப்புக்கள் உறுதிப்படுத்தப்படாமை.</p> |
| (ஆ) செயற்திட்டக் கட்டுப்பாடு | <p>(i) செயற்திட்டத்தை அமுல்படுத்தும் போது அவற்றை மேற்பார்வை செய்தல் மற்றும் கொடுப்பனவுகளை சிபாரிசு செய்யும் போதும், அங்கீரிக்கும் போதும் ஆற்றப்பட்ட வேலை அறிக்கை பரிசுக்கப்படாமல் கொடுப்பனவு மேற்கொள்ளப்பட்டிருந்தமை.</p> <p>(ii) ஒப்பந்தப் பதிவேடு பேணப்படாமை.</p> |
| (இ) சொத்துக்கள் முகாமைத்துவம் | <p>(i) சொத்துக்கள் பதிவேடு நாளதுவரையாகப் பேணப்படாமை.</p> <p>(ii) சொத்துக்களின் உரித்தைக் கையேற்பதற்கு நடவடிக்கை எடுக்காமை.</p> |
| (ஈ) பெறவேண்டிய மற்றும் செலுத்த வேண்டிய மீதிகளின் கட்டுப்பாடு | <p>செலுத்த வேண்டிய மற்றும் பெறவேண்டிய மீதிகளை தீர்த்து வைப்பதற்கு நடவடிக்கை எடுக்காமை</p> |

(உ) கணக்கீடு

- (i) சிலவற்றில் இலங்கை பொதுத்துறைக் கணக்கீட்டு நியமம் பின்பற்றப்படும் போது வழக்கள் காணப்பட்டனம்.
- (ii) சில கணக்கீட்டுக் கொள்கைகள் வெளிப்படுத்தாமை.
- (iii) மூலதனச் சொத்துக்களை கணக்கு வைத்தல் உரிய மூல ஆவணங்கள் இன்றி கணக்கு வைத்தல் மேற்கொள்ளப்பட்டிருந்தனம்.